

26th February 1966]

அதிகாரமிடது நடுவனரிடம் தொடரப்பட்ட வழக்குகளும் இன்னும் முடிவுறவில்லை. வழக்குகள் இன்னும் முடிவுறாததால், சங்கத்தின் அலுவல்களை நிரவகிப்பதற்காக விசேஷ அதிகாரியின் பதவிக் காலத்தை நீட்டித்தல் விரும்பத்தக்கதெனவும் அவசியமான தெனவும் கருதப்படுகின்றது.

(இ) தற்போதைய விசேஷ அதிகாரியின் பதவிக் காலம் 1966-ம் ஆண்டு மார்ச் மாதத்தில் முடிவடையும். அப்போது இதுபற்றி ஆலோசிக்கப்படும்.

திரு. மீ. கலியாணசுந்தரம் : சார், இப்போது வழக்கில் இருக்கக் கூடிய நிர்வாகிகள் இனி நிர்வாகத்திற்கு வர சந்தர்ப்பம் இல்லை. அவர்கள் காலம் முடிவடைகிறபோதாவது தேர்தல் நடத்த ஏற்பாடு செய்வார்களா?

கனம் திரு. ந. நல்லசேனாபதி சர்க்கரை மன்றாடியார் : அது தான் முக்கிய கேள்விக்குப் பதில் அளிக்கும் போது சொன்னேன். விசேஷ அதிகாரியின் பதவிக் காலம் மார்ச், 1966-ல் முடிவு ஆகிறது. அதற்குப் பிறகு முடிவு செய்யலாம்.

திரு. அ. பே. தர்மலிங்கம் : சமீப காலமாகக் கூட்டுறவுத் துறையில் பண மோசடிகள் அதிகமாக ஆகி வருகிறது என்பதை அரசாங்கம் உணர்ந்திருந்தும், அப்படிப்பட்ட வழக்குகளை உடனடியாக முடிக்காமல் அவர்களுடைய காலம் வரையில் நீடித்துக்கொண்டிருக்கக் காரணம் என்ன? இனிமேலாவது மற்றத் துறைகளில் கவனம் செலுத்துவதை விட்டு தவறு செய்கிறார்களேத் தண்டிக்க தனிச் சட்டம் கொண்டுவர ஏற்பாடு செய்வார்களா?

கனம் திரு. ந. நல்லசேனாபதி சர்க்கரை மன்றாடியார் : கனம் அங்கத்தினர் பொதுவாகப் பேசுகிறார்கள். ஒரு குறிப்பிட்ட விஷயத்தைப் பற்றிக் கேட்டால் என்னால் பதில் சொல்ல முடியும், அல்லது தெரிந்து சொல்ல முடியும்.

பாம்பூர் கூட்டுறவு நானயச் சங்கம்

* 124 கேள்வி.—திரு. பி. முருகையன் : கனம் கூட்டுறவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

புதுக்கோட்டை பகுதி, பாம்பூர் கூட்டுறவு நானயச் சங்கத்தில் 1965 டிசம்பரில் கையாடல் செய்யப்பட்டதாக சங்கத்தின் நிர்வாகக் கமிட்டி கலைக்கப்பட்டது உண்மையா?

கனம் திரு. ந. நல்லசேனாபதி சர்க்கரை மன்றாடியார் : இல்லை.

திரு. பி. முருகையன் : தலைவர் அவர்களே, பாம்பூர் சொஸைட்டியில் 1965 டிசம்பரில் ரூ. 40,210 கையாடப்பட்டதாகவும் சொஸைட்டியின் நிர்வாக சபையைக் கலைத்ததாகவும் செய்தி எங்களுக்குக் கிடைத்திருக்கிறது. இதன்மேல் அமைச்சர் அவர்கள் என்ன முடிவு எடுத்திருக்கிறார்கள் என்று அறிய விரும்புகிறேன்.

[26th February 1966]

கனம் திரு. ந. நல்லசேனாபதி சர்க்கரை மன்றாடியார் : நான் முக்கிய கேள்விக்குப் பதில் சொல்லும்போது 'இல்லை' என்று பதில் சொன்னேன். இதற்கு ஸ்பெஷலாக ஸி.எஸ்.ஆர். ஒருவரை ஏற்படுத்தி, அவர் விசாரணை செய்துகொண்டிருக்கிறார். அந்த நிலையில்தான் அந்த விஷயம் இப்போது இருந்து கொண்டிருக்கிறது.

திரு. அ. தியாகராசன் : தலைவர் அவர்களே, இந்த பாம்பூர் போன்ற புதுக்கோட்டை டிவிஷன் பூராவிலும் இம்மாதிரி சொஸைட்டிகளில் மோசடிகள், கையாடல்கள் நடந்து வருகின்றன என்பது அமைச்சர் அவர்களுக்குத் தெரியுமா? அதற்கு என்ன நடவடிக்கைகள் எடுக்கப்பட்டிருக்கின்றன?

MR. SPEAKER : The question is too general and no reply is necessary.

திரு. மு. கருணாநிதி : தலைவர் அவர்களே, இதை ஆராய்வதற்காக ஸி.எஸ்.ஆர். நியமிக்கப்பட்டிருப்பதாக அமைச்சர் அவர்கள் சொன்னார்கள். எந்த அடிப்படையில் ஆராய்ச்சி நடைபெறுகிறது? எந்தக் காரணத்திற்காக ஆராய்ச்சி தேவைப்பட்டது என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : ஏதாவது புகார் வந்தது என்று சொன்னால், டிபார்ட்மெண்ட்டல் எனக் கோயர் தேவைப்படும்போது ரிஜிஸ்டார் அல்லது டெபு ரிஜிஸ்டார் ஒரு ஸி.எஸ்.ஆர்.-ஐப் போட்டு விசாரணை நடத்தி என்ன நடவடிக்கை எடுக்கவேண்டும் என்று முடிவு செய்கிறார்.

திரு. மு. கருணாநிதி : வந்த புகாரின் விவரம் என்ன என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : இப்போது என்னிடத்தில் விரிவான தகவல் இல்லை. இதற்குத் தனியாகக் கேள்வி போட்டால் பதில் சொல்லலாம்.

திரு. இராம. அரங்கண்ணல் : தலைவர் அவர்களே, மூலக் கேள்விக்குப் பதில் தந்த நேரத்தில், ஊழல் இல்லை என்று திட்ட வட்டமாகச் சொன்னார்கள். பிறகு ஸி.எஸ்.ஆர். போட்டு விசாரணை நடப்பதாகச் சொன்னார்கள். முதலில் இல்லை என்று சொல்லி, பிறகு விசாரணை நடக்கிறது என்று சொல்லுவது எப்படிப் பொருத்தமாகும் என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : கலைக்கப் பட்டது உண்மை இல்லை என்றுதான் சொன்னேன். விசாரணை இல்லை என்று சொல்லவில்லை. மூலக் கேள்வியை கனம் அங்கத்தினர் அவர்கள் நன்றாகப் படித்துப் பார்க்கவேண்டும் என்று கேட்டுக் கொள்கிறேன்.